

అక్షర డ్యుడే, హైదరాబాద్: పీసీసీ వర్గం ప్రెసిడెంట్, మాజీ ఎమ్మెల్యే జగ్గారెడ్డి మరోసారి సంచలన వ్యాఖ్యలు చేశారు. తాను ఎన్నికల్లో పోటీ చేయనని స్పష్టం చేశారు. జగ్గారెడ్డి అసెంబ్లీ ఎన్నికల్లో సంగారెడ్డి నుంచి పోటీ చేసి ఓడిపోయిన విషయం తెలిసింది. గతంలో ఆయన మాట్లాడుతూ.. సంగారెడ్డి నుంచి తాను మళ్లీ పోటీ చేయనని తెలిపారు. శనివారం మున్సిపల్ ఎన్నికల ప్రచారంలో భాగంగా మాట్లాడుతూ.. అసలు ఎన్నికల్లో తాను పోటీ చేయనని స్పష్టం చేశారు. వచ్చే ఎన్నికల్లో తన భార్య నిర్మల పోటీ చేస్తుందన్నారు. కాగా.. ఆర్థికంగా ఇబ్బందులు ఉన్నా తమ ప్రభుత్వం హామీలు నెరవేరుస్తోందని జగ్గారెడ్డి పేర్కొన్నారు.



అక్షర డ్యుడే, ముంబై: ముంబై మేయర్ అభ్యర్థిగా బీజేపీ కార్పొరేటర్ రితు తావ్ నామినేట్ చేసింది. దీంతో ఆమె శనివారం నామినేషన్ చేశారు. బృహన్ ముంబై మున్సిపల్ కార్పొరేషన్ ఎన్నికలు జనవరి 15న జరిగిన విషయం తెలిసింది. ఈ ఎన్నికల్లో బీజేపీ, శివసేన కూటమి మెజారిటీ మార్కును చేరుకున్నాయి. దీంతో ముంబయి మేయర్ పదవి ఎవరిని వరిస్తుందోనని ఉత్కంఠ ఉండగా.. శనివారం సమావేశమైన బీజేపీ నాయకులు రితు తావ్ పేరును ఖరారు చేశారు. శివసేన (సీఎం) ఉప మేయర్ పదవికి సంజయ్ ఘడిని తమ అభ్యర్థిగా ప్రకటించింది.



క్యాంటమ్ వ్యాపార శంకుస్థాపన
అక్షర డ్యుడే, అమరావతి : ఆంధ్రప్రదేశ్ రాష్ట్రంలోని తుళ్లూరు మండలం ఉద్దండరాయనిపాలెంలోని క్యాంటమ్ వ్యాపార శంకుస్థాపన కేంద్రమంత్రి జితేంద్రసింగ్ తో కలిసి ముఖ్యమంత్రి చంద్రబాబు శంకుస్థాపన చేశారు. ఈ క్యాంటమ్ వ్యాపార ఆర్థికాధునిక సాంకేతిక పరిశోధనలు, భవిష్యత్ ఆవిష్కరణలకు చిరునామాగా మారనుంది.



మిరాయ్ నటుడు కన్నుమూత
అక్షర డ్యుడే, నేషనల్ డెస్క్: నేపాల్ ప్రముఖ యాక్టర్ సునీల్ ధాపా (68) కన్నుమూశారు. ఆరోగ్యం క్షీణించడంతో కార్టూం ఆస్పత్రిలో చేరిన ఆయన చికిత్స పొందుతూ మృతి చెందారు. తన 40 ఏళ్ల సినీ కెరీర్లో 300కు పైగా చిత్రాల్లో నటించారు. కాగా.. ఆయన తెలుగులో 'మిరాయ్' మావీలోనూ కనిపించారు.



బీచ్ బీచ్ పోస్టులకు నోటిఫికేషన్లు
అక్షర డ్యుడే, ఎడ్యుకేషన్ డెస్క్: బ్యాంక్ ఆఫ్ బరోడాలో 421 పోస్టుల భర్తీకి మూడు వేర్వేరు నోటిఫికేషన్లు విడుదలయ్యాయి. ఇందులో భాగంగా రెన్యూలర్, కాంట్రాక్ట్ బేస్ ఉద్యోగులను భర్తీ చేయనున్నారు. అభ్యర్థులు ఈ నెల 26వ తేదీ వరకు దరఖాస్తు చేసుకోవచ్చు పూర్తి వివరాలకు https://bankofbaroda.bank.in/ వెబ్సైట్ సందర్శించవచ్చు.



ఓలా, ఊబర్, ర్యాపిడే సేవలు బంద్
అక్షర డ్యుడే, నేషనల్ డెస్క్: దేశ వ్యాప్తంగా శనివారం ఓలా, ర్యాపిడే, ఊబర్ సేవలు నిలిచిపోయాయి. తమ దిమాండ్ల సాధన కోసం యాప్ ఆధారిత ట్యాక్సీ, ఆటోరిక్షా డ్రైవర్ల యూనియన్ల సమ్మె చేపట్టింది. దీంతో సేవలు నిలిచిపోయాయి ప్రజలు ఇబ్బందులు పడుతున్నారు. దేశవ్యాప్తంగా యాప్ ఆధారిత ట్యాక్సీలు, ఆటో డ్రైవర్లు చట్టవిరుద్ధమైన బైక్ ట్యాక్సీ సేవలను, ఓలా, ఊబర్, రాపిడే వంటి రైడ్ హెయిలింగ్ ప్లాట్ ఫామ్ల ఛార్జీల విధానాలను వ్యతిరేకిస్తున్నారు. దీనికి నిరసనగా శనివారం సమ్మెకు పిలుపునిచ్చారు. దేశవ్యాప్తంగా జరిగే నిరసనలో ఓలా, ఊబర్, రాపిడే, షోర్టర్ మరియు ఇతర యాప్ ఆధారిత రవాణా సేవలతో సహా ప్రధాన ప్లాట్ ఫామ్లతో సంబంధం ఉన్న డ్రైవర్లు, డెలివరీ కార్మికులు పాల్గొన్నారు.

పాట్లీ కప్ కోసం పోరు ప్రారంభమైంది. భారత్, శ్రీలంక వేదికలో జరుగుతున్న టీ 20 వరల్డ్ కప్ సందడి శనివారం మొదలైంది. ఉత్కంఠ రేపి పోరాటాలు.. సునామీ ఇన్స్పిరేషన్ బ్యాటర్ల విన్యాసాలు.. పదునైన బంతలతో వణికించే బౌలర్లు.. కళ్లు చెదిరే క్యాచ్లతో బ్యాటర్లకు షాక్ ఇచ్చే సూపర్ ఫీల్డ్లు.. ఇలా దాదాపు నెల రోజుల పాటు విశ్వకవ్ కనువిందు చేయనుంది. డిఫెండింగ్ ఛాంపియన్ భారత్ మరోసారి కవ్ దక్కించుకోవాలని చూస్తోంది. -అక్షర డ్యుడే, సో.స్పోర్ట్స్ డెస్క్

పాట్లీ కప్ కోసం

పోరు



- ప్రారంభమైన టీ 20 ప్రపంచ కవ్
క్రికెట్ ప్రయులకు పండుగ
తొలి మ్యాచ్ లో గెలిచిన పాక్

క్రికెట్ అభిమానులు ఎంతో ఆసక్తిగా ఎదురుచూస్తున్న టీ 20 ప్రపంచ కవ్ పోరుకు తెరలేచింది. భారత్-శ్రీలంక వేదికలుగా జరుగుతున్న ఈ మెగా టోర్నీ పాకిస్తాన్, నెదర్లాండ్ మ్యాచ్ తో ప్రారంభమైంది. తొలి మ్యాచ్ లో పాక్ ఘన విజయం సాధించింది. రెండు సంవత్సరాల క్రితం కరీబియన్ దీవుల్లో టీమ్ ఇండియా స్పష్టించిన చరిత్ర ఇంకా అభిమానుల కళ్లముందే తిరుగుతుండగా, ఇప్పుడు డిఫెండింగ్ ఛాంపియన్ హోదాలో మరోసారి బరిలోకి దిగుతోంది. ఈసారి ఐసీసీ క్రికెట్ను ప్రపంచవ్యాప్తంగా విస్తరించాలన్న లక్ష్యంతో మొత్తం 20 జట్లకు అవకాశం కల్పించడం విశేషం.

భారత్ తొలి పోరు - అమెరికాతో
గ్రూప్-ఏలో ఉన్న టీమ్ ఇండియా తమ తొలి మ్యాచ్ లో అమెరికాతో తలపడనుంది. సొంతగడ్డపై సూర్యకుమార్ యాదవ్ నాయకత్వంలో బరిలోకి దిగుతున్న భారత్ పై భారీ అంచనాలు ఉన్నాయి. గత పన్నెండు ప్రపంచ కవ్ లో అందినట్టే అంది జారిపోయిన బైట్ల బాధను ఈసారి తీర్చుకోవాలనే పట్టుదల టీమ్ ఇండియాలో కనిపిస్తోంది.

వేదికలు
భారత్ లో ముంబై, ఢిల్లీ, కోల్ కతా, చెన్నై, అహ్మదాబాద్ నగరాలు మ్యాచ్ లకు ఆతిథ్యం ఇస్తుండగా, శ్రీలంకలో కొలంబో, పల్లెకెలె స్టేడియాలు సిద్ధమయ్యాయి. భారత్-పాకిస్తాన్ మ్యాచ్ తలపడే వేదికలో నిర్వహించేందుకు ప్రత్యేక ఒప్పందం కుదిరింది. ఒకవేళ పాకిస్తాన్ పైసల్ చేరే పైసల్ శ్రీలంకలో జరగనుంది.

ఫార్మాట్ ఎలా?
మొత్తం 20 జట్లు - 4 గ్రూపులు - ప్రతి గ్రూపులో 5 జట్లు. ప్రతి జట్టు గ్రూప్ దశలో 4 మ్యాచ్ లు ఆడతాయి. టాప్-2 జట్లు సూపర్-8కు అర్హత సాధిస్తాయి. అక్కడే సుపర్ టాప్-4 జట్లు సెమీ ఫైనల్, మార్చి 8న ఫైనల్ పోరు జరగుంది.



ఫోరెన్సిక్ ల్యాబ్ లో భారీ అగ్ని ప్రమాదం

అక్షర డ్యుడే, హైదరాబాద్: హైదరాబాద్ నగరంలో మరో భారీ అగ్ని ప్రమాదం చోటు చేసుకుంది. నాంపల్లిలోని ఫోరెన్సిక్ ల్యాబ్ లో పెద్ద ఎత్తున మంటలు చెలరేగాయి. నాంపల్లిలో రాష్ట్ర ఫోరెన్సిక్ ల్యాబ్ ఉంది. ల్యాబ్ లోని మొదటి అంతస్తులో శనివారం ఉదయం అగ్ని ప్రమాదం చోటు చేసుకుంది. మంటలు వేగంగా వ్యాపించి పెద్ద ఎత్తున పొగ అలుముకుంది. సమాచారం అందుకున్న అగ్నిమాపక సిబ్బంది ఘటనా స్థలానికి చేరుకున్నారు. పైరోజన్ తో మంటలు ఆర్పివేశారు.

ఎన్ బీఐలో ఆఫీసర్ కొలువులు

అక్షర డ్యుడే, ఎడ్యుకేషన్ డెస్క్: స్టేట్ బ్యాంక్ ఆఫ్ ఇండియా వివిధ సర్కిళ్లలో సర్కిల్ ఆఫీసర్ పోస్టుల భర్తీ కోసం నోటిఫికేషన్ విడుదల చేసింది. డిగ్రీ పూర్తి చేసినవారు అర్హులు. తెలంగాణ, ఆంధ్రప్రదేశ్ సర్కిళ్లలోనూ భారీగా కొలువులను భర్తీ చేయనుంది. అర్హులనుంచి దరఖాస్తులను ఆహ్వానిస్తోంది. పోస్టును అనుసరించి సంబంధిత విభాగంలో ఏదైనా గుర్తింపు పొందిన యూనివర్సిటీ నుంచి డిగ్రీ పూర్తి చేసి ఉండాలి. స్థానిక భాషలో రాయడం, చదవడం వచ్చి ఉండాలి. పని అనుభవం అవసరం. ఆన్ లైన్ ద్వారా ఫిబ్రవరి 18 వరకు దరఖాస్తు చేసుకోవచ్చు. పూర్తి వివరాల కోసం https://sbi.bank.in/web/careers/current openings వెబ్ సైట్ లో సంప్రదించగలరు.

వందే భారత్ రైళ్లు పేల్చేస్తామంటూ లేఖ

అక్షర డ్యుడే, నేషనల్ డెస్క్: వందే భారత్ రైళ్లు పేల్చేస్తామంటూ రైల్వే అధికారులకు లేఖ వచ్చింది. దీంతో అధికారులు అప్రమత్తం అయి తనిఖీలు చేపట్టారు. కేంద్ర ప్రభుత్వం పలు మార్గాల్లో వందే భారత్ రైళ్లను ప్రవేశ పెట్టిన విషయం తెలిసింది. తాజాగా ఈ రైళ్లను పేల్చేస్తామంటూ రైల్వే అధికారులకు ఆగంతుకు లేఖ రాశారు. హైదరాబాద్ లో ఉంటున్న నలుగురు జిహాదీ బృందం పేలుడుకు ఫ్రాన్ చేసినట్లు అందులో పేర్కొన్నారు. వందే భారత్ లో వెళ్లే రైల్వే లైన్ లో బాంబులు పెట్టి 250 మందిని చంపేందుకు పథకం వేశారంటూ లేఖలో ప్రస్తావించారు. అప్రమత్తమైన రైల్వే పోలీసులు, అధికారులు తనిఖీలు చేపట్టారు.



నల్గొండ రైల్వే స్టేషన్ ఆధునికీకరణ పనులు పూర్తి

అక్షర డ్యుడే, హైదరాబాద్: కేంద్ర ప్రభుత్వం అమ్మత్ పథకంలో భాగంగా రాష్ట్రంలోని పలు రైల్వే స్టేషన్లను ఆధునికీకరణ పనులు విషయం తెలిసింది. ఆధునిక హంగులతో స్టేషన్లను పునర్నిర్మిస్తోంది. ఇప్పటికే పలు స్టేషన్లలో పనులు పూర్తి కాగా.. కొన్ని ప్రాంతాల్లో వేగంగా సాగుతున్నాయి. నల్గొండ రైల్వే స్టేషన్ సైతం అమ్మత్ పథకం కింద ఎంపికైంది. అభివృద్ధి పనుల కోసం రూ. 17 కోట్లు మంజూరయ్యాయి. ఆ నిధులతో పనులు వేగంగా సాగుతున్నాయి. ఇప్పటికే 90 శాతం పనులు పూర్తయినట్లు కేంద్ర మంత్రి కిషన్ రెడ్డి తెలిపారు. ఈ మేరకు ఆయన 'ఎక్స్' వేదికగా పోస్ట్ చేశారు.



ఏపీ టెన్ పరీక్షల షెడ్యూల్ లో మార్పు

అక్షర డ్యుడే, ఏపీ: ఆంధ్రప్రదేశ్ రాష్ట్రంలోని పదో తరగతి పరీక్షల షెడ్యూల్ లో స్వల్ప మార్పు చోటుచేసుకుంది. ఉగాది, రంజాన్ నేపథ్యంలో.. ఇంగ్లీష్ పరీక్షను మరుసటి రోజుకు వాయిదా వేస్తూ విద్యార్థులకు ఉత్సాహం జారీ చేసింది. మార్చి 16 నుంచి ఏప్రిల్ 1 వరకు పదో తరగతి పరీక్షలు జరగనున్నాయి. ఉదయం 9.30 గంటల నుంచి మధ్యాహ్నం 12.45 గంటల వరకు పరీక్షలు నిర్వహించనున్నారు. తొలుత ఇచ్చిన షెడ్యూల్ ప్రకారం ఇంగ్లీష్ పరీక్ష మార్చి 20న జరగాల్సి ఉండగా.. దీనిని మార్చి 21వ తేదీకి మార్చారు.



కాంగ్రెస్ వచ్చాక భూముల ధరలు పడిపోయాయి: హరీశ్ రావు

అక్షర డ్యుడే, గజ్వేల్: కాంగ్రెస్ అధికారంలోకి వచ్చాక రాష్ట్రంలో భూముల ధరలు పడిపోయాయని మాజీ మంత్రి హరీశ్ రావు అన్నారు. మున్సిపల్ ఎన్నికల్లో భాగంగా శనివారం ఆయన గజ్వేల్ లో ప్రచారం చేశారు. కేసీఆర్ హయాంలో గజ్వేల్ లో అన్ని రకాలుగా అభివృద్ధి చేశామని తెలిపారు. బీఆర్ఎస్ హయాంలో గజ్వేల్ ఎలా ఉండే, ఇప్పుడు ఎలా ఉంది అని ప్రశ్నించారు. కాంగ్రెస్ వచ్చాక పట్టణంలో ఎక్కడైనా సీసీ రోడ్లు వేశారా అని అన్నారు. డౌంగ్ హామీలతో కాంగ్రెస్ ప్రజలను మోసం చేసి అధికారంలోకి వచ్చిందని విమర్శించారు. కొత్త రోడ్లు వేయలేదని, ఉన్న రోడ్లు భాగు చేయలేదన్నారు. రూ. 200 పెన్షన్ ను కేసీఆర్ రూ. 2 వేలకు పెంచారని చెప్పారు. కాంగ్రెస్ వాళ్లు రూ. 4 వేలు పెన్షన్ పెంచుతామని చెప్పి మోసం చేశారని మండిపడ్డారు.

భారత్ - యూఎస్ మధ్య 'మధ్యంతర' ఒప్పందం

అక్షర డ్యుడే, నేషనల్ డెస్క్: భారత్ అమెరికా దేశాల మధ్య మధ్యంతర వాణిజ్య ఒప్పందం ఖరారైంది. దీనికి సంబంధించిన అధికారిక ముసాయిదా విడుదలైంది. దీంతో ఇరు దేశాల నేతలు ఈ ఒప్పందంపై హార్షం వ్యక్తం చేస్తూ సోషల్ మీడియా వేదికగా ప్రకటనలు విడుదల చేశారు. ఇరు దేశాలకు ప్రయోజనకరమైన డైవర్సిఫైడ్ వాణిజ్య ఒప్పందం కోసం ఫ్రీ మెంబర్షిప్ ను ఏర్పాటు చేసినట్లు ఉమ్మడి ప్రకటనలో పేర్కొన్నారు. ఈ ఒప్పందం కారణంగా భారత్ లో ఎగుమతి దారులకు సుమారు 30 ట్రిలియన్ డాలర్ల అమెరికా మార్కెట్ అందుబాటులోకి రానుందని కేంద్ర వాణిజ్య, పరిశ్రమల శాఖ మంత్రి పీయూష్ గౌరుల్ ప్రకటించారు. ముఖ్యంగా ఎంఎస్ఎంఈలు, రైతులు, మత్స్యకారులకు ప్రయోజనం చేకూరుస్తుందన్నారు. అమెరికా తో కుదిరిన వాణిజ్య ఒప్పందం ఆర్థిక వృద్ధికి పరిమితం కాకుండా దేశంలో లక్షలాది కొత్త ఉద్యోగాల సృష్టికి మార్గం సుగమం చేస్తుందని అంచనా వేస్తున్నారు. ఎగుమతులు పెరగడం వల్ల తయారీ, సేవారంగాల్లో నూతన అవకాశాలు లభిస్తాయి. దీంతో దేశవ్యాప్తంగా ఉపాధి అవకాశాలు పెరిగి మధ్యతరగతి, గ్రామీణ కుటుంబాల ఆర్థిక స్థితిగతులు మెరుగుపడతాయని భావిస్తున్నారు.



ఢిల్లీ లవ్ స్టోరీలో.. అదితీరావ్ హైదర్..

అదితీరావ్ హైదర్.. హైదరాబాద్ కు చెందిన ఈ బ్యూటీ సమ్మోహనం, అంతర్లంకం, వి. మహా సముద్రం వంటి చిత్రాలను తెలుగు ప్రేక్షకులను ఆకట్టుకుంది. ఈ అమ్మడు హిందీ, తమిళ, మలయాళం చిత్రాల్లోనూ తనదైన నటనతో రాణిస్తోంది. కాగా.. ఈ అమ్మడు తాజాగా కొంకణా సీన్ శర్మ దర్శకత్వంలో రూపొందిన ఓ.సి సిరీస్ లో అదితి ప్రధాన పాత్ర పోషిస్తున్నట్లు తెలుస్తోంది. ఇప్పటికే చిత్రీకరణకు సంబంధించిన సన్నాహాలు కూడా ప్రారంభమైనట్లుగా సమాచారం. మరి నిజంగానే అదితి ఢిల్లీ అబ్బాయిలతో ప్రేమలో మునిగిపోతుందా అనేది తెలియాలంటే అధికారిక ప్రకటన వచ్చే వరకూ వేచి చూడాల్సిందే. -అక్షర డ్యుడే, సినీమా డెస్క్

